

एक नजर में

पूर्व प्रधानमंत्री इंदिरा गाँधी को पुण्य तिथि पर किया याद

भीकनगांव, निप्र। पूर्व प्रधानमंत्री स्वर्गीय इंदिरा गाँधी की पुण्यतिथि पर स्थानीय विधायक कार्यालय पर कांग्रेस कार्यकर्ताओं द्वारा उनके चित्र पर पुष्प माला अर्पित कर श्रद्धांजलि दी। स्थानीय विधायक श्रीमती झुमा सोलंकी ने पूर्व प्रधानमंत्री को याद करते हुए कहा कि इंदिरा गाँधी ने देशहित में अपने सख्त निर्णय क्षमता से पूरी दुनिया में आयरन लैडी के रूप में पहचान बनाई। इस अवसर पर ब्लॉक कांग्रेस अध्यक्ष आत्माराम पटेल, शहर कांग्रेस अध्यक्ष महेश वर्मा, युव कांग्रेस अध्यक्ष जीतू सैलानी, पार्षद जाकिर खिलजी, पार्षद श्याम सिरसाटे, पार्षद अमजद खान, प्रेमसिंह चौहान, शकील खाना (फहलवान), वरिष्ठ कार्यकर्ता तुलसीराम वर्मा, डॉ. इकबाल अहमद, ऋषभ पणराज, ओमप्रकाश भाई, हिरदाराम यादव, सुरेंद्रसिंह गौड़, रेखा भाई सहित कई कांग्रेस कार्यकर्ता उपस्थित रहे।



सनावद प्रवास हेतु श्रीफल भेंट

बड़वाह/सनावद, निप्र। सिद्धवरकूट से पद-विहार कर नगर बड़वाह में पधारे उपाध्याय श्री विश्वनाथसागर जी महाराज ससंध वर्तमान में यहाँ विराजमान हैं। खंडवा में चातुर्मास पूर्ण कर पुनः खंडवा की ओर विहार करते हुए वे सनावद पधारे। इसी क्रम में धर्मनगरी सनावद से पधारे श्रावकगण ने बड़वाह में विराजित पूज्य उपाध्याय श्री को सनावद प्रवास हेतु श्रीफल भेंट कर आमंत्रित किया। श्री सन्मति जैन काका ने बताया कि पूजा श्री का मंगल विहार 2 नवंबर को प्रातः 6:00 बजे सनावद की ओर प्रस्थान करेगा। सनावद में चातुर्मास पूज्य मुनि श्री विश्व सूर्य सागर जी एवं साध्य सागर जी मुनिराज से मंगल मिलान होगा। 13 नवंबर को आचार्य श्री 108 विराग सागर जी महाराज का 33वाँ आचार्य पदरोहण दिवस सनावद में बड़े उत्साह एवं धूमधाम से मनाया जाएगा। इस अवसर पर मुकुंश जैन, सन्मति जैन काका, सुधीर जैन, सरत जटाले, प्रशांत चौधरी, अचिंय जैन, सुनील पावणा, अनुभव सराफ सहित अनेक श्रावक उपस्थित रहे।




एक दौड़ देश की एकता और अखंडता के लिए

क सरावद, निप्र। खरगोन अधीक्षक रविन्द्र वर्मा एवं अतिरिक्त पुलिस अधीक्षक (ग्रामीण), शकुंतला रुहल के द्वारा आज दिनांक 31 अक्टूबर 2025 को 'राष्ट्रीय एकता दिवस' के अवसर पर 'RUN FOR UNITY' एक दौड़ देश की एकता और अखंडता के लिए अपने-अपने थाना क्षेत्र में मैराथन दौड़ का आयोजन करने हेतु निर्देशित किया गया था। जिसके पालन में थाना प्रभारी कसरावद निरीक्षक राजेन्द्र बर्मन के नेतृत्व में पुलिस थाना कसरावद पर एक मैराथन दौड़ का आयोजन किया गया जिसमें थाना स्टाफ, गणकारागण, नगर रक्षा समिति एवं ग्राम रक्षा समिति के सदस्य, क्षेत्रीय पत्रकारिता नागरिक, व्यापारी वर्ग तथा विद्यार्थीगण उत्साहपूर्वक सम्मिलित हुए। मैराथन का शुभारंभ थाना परिसर से किया गया, जो पीपलगाँव तिराहा तक जाकर पुनः थाना परिसर पर आकर संपन्न हुई। कार्यक्रम का उद्देश्य राष्ट्र की अखंडता, एकता एवं भाईचारे के संदेश को जन-जन तक पहुँचाना रहा। मैराथन उपरांत थाना परिसर में वृक्षारोपण कार्यक्रम आयोजित किया गया, जिसमें सभी प्रतिभागियों ने बड़-चढ़कर भाग लिया तथा ग्रीन वातावरण - स्वस्थ भारत का संदेश दिया गया। राष्ट्रीय एकता दिवस के इस अवसर पर सभी उपस्थितजनों ने राष्ट्र की एकता एवं अखंडता बनाए रखने की शपथ भी ली।



भक्तामर विधान : 48 अर्घ्य समर्पित, मानसिक-शारीरिक कष्टों से मुक्ति का संदेश

सनावद, निप्र। नगर के श्री दिग्भर जैन बड़ा मंदिर में अष्टानिका पर्व के अवसर पर युगल मुनिराज मुनि श्री विश्वसूर्य सागर जी महाराज एवं मुनि श्री साध्य सागर जी महाराज के सान्ध्य में भक्तामर स्तोत्र विधान का भव्य आयोजन संपन्न हुआ। विधान के अंतर्गत 48 अर्घ्य समर्पित किए गए। सन्मति जैन काका ने बताया कि विधान रचाने का सौभाग्य श्रीमती हीरामाणि जी भूष, श्रीमती सुनीता जी पाटनी एवं श्रीमती साधना जी मुंशी को प्राप्त हुआ। युगल मुनिराज ने विधान की महिमा बताते हुए कहा कि प्रत्येक 48 अर्घ्य का विशेष महत्व है। यह विधान मानसिक तनाव, चिंता एवं नकारात्मक विचारों को दूर करने के साथ-साथ शारीरिक कष्टों एवं रोगों से मुक्ति दिलाने में अत्यंत सहायक है। रात्रिकालीन सत्र में आचार्य भक्ति, गुरु वंदना, श्रीजी की आरती, भक्ति संगीत एवं धार्मिक प्रवचन का आयोजन हुआ। कार्यक्रम में विनीता बाकलीवाल, अकिता जैन, सोनम जैन, रागिनी जैन, रेखा जैन, सुबोध बाई जैन, पुष्पा जैन, जयश्री जैन, अचिंय जैन, प्रशांत जैन सहित बड़ी संख्या में जैन समाजजन उपस्थित रहे।



ट्रॉली पलटी : 22 प्रवासी मजदूर

घायल, 5 खंडवा रेफर

सनावद, निप्र। भीकनगांव-सनावद मार्ग पर बिराली के निकट घोड़वा घाट में शुक्रवार सुबह मिर्ची-कपास मजदूरों के लिए जा रही ट्रेक्टर-ट्रॉली पलट गई। हादसे में 22 मजदूर घायल हो गए, जिनमें बच्चे, महिलाएं और पुरुष शामिल हैं। ग्रामीणों की सूचना पर 108 एम्बुलेंस ने तुरंत राहत पहुंचाई। गंभीरतम रही कि कोई जनहानि नहीं हुई। खंडवा क्षेत्र से प्रवासी मजदूर के रूप में बिराली में ठहरे 22 लोग हीरापुर मिर्ची तोड़ाई के लिए ट्रॉली से निकले थे। घोड़वा घाट पर ट्रॉली अनियंत्रित होकर पलट गई। चौख-पुकार सुनकर ग्रामीणों ने 108 को सूचित किया। बेड़िया सनावद से एम्बुलेंस पहुंची और सभी घायलों को सिविल अस्पताल सनावद लाया गया। डॉ. साद, डॉ. सांक्षी पटेल व डॉ. मीना मंडलोई ने प्राथमिक उपचार किया। पांच गंभीर घायलों - अजुन, द्रौपदी, दुर्गाराम, आत्माराम, वंदना - को खंडवा सिविल अस्पताल रेफर किया गया। अन्य घायलों में सुंदरलाल, जसवंती, जगन, उमाशंकर, सरिता बाई, गंगा बाई, मंगल, बच्ची बाई आदि शामिल हैं। ग्रामीणों ने तत्परता दिखाते हुए घायलों को बाहर निकाला।



सरदार वल्लभभाई पटेल की 150वीं जयंती मनाई

राष्ट्रीय एकता दिवस पर समरसता उत्सव

नवभारत न्यूज कसरावद। श्री निमाड़ पाटीदार एजुकेशन सोसाइटी द्वारा संचालित स्थानीय सीबीएसई विद्यालय पैरामाउंट एकेडमी कसरावद में आज लौहपुरुष सरदार वल्लभभाई पटेल की जयंती बड़े उत्साह और देशभक्ति के वातावरण में मनाई गई। मीडिया प्रभारी सीमा पाटीदार ने बतलाया कि इस अवसर पर विद्यालय में कसरावद के सर्व समाज के प्रमुखों को एकत्रित कर सामाजिक एकता, अखंडता एवं समरसता का संदेश दिया। कार्यक्रम में बालवाटिका से 12 तक के विद्यार्थियों ने सक्रिय रूप से भाग लिया। कार्यक्रम की शुरुआत सरदार पटेल के चित्र पर माल्यार्पण और दीप प्रज्वलन से हुई। इस अवसर पर कार्यक्रम की अध्यक्षता भूतपूर्व सैनिक श्री ठाकुर हेमंद सोलंकी ने की। राष्ट्रीय एकता एवं सामाजिक समरसता के प्रकल्प को एक कर अन्य समाजों से श्री सुरेंद्र पांचोंटिया, अमित कुशवाह, प्रेमचंद कर्मा, राजेंद्र पाटीदार, गौरीशंकर पाटीदार, महादेव पटेल, तिलोकचंद जैन, राजेश महाजन, सचिन बाथम, मनोज जोशी, रामकृष्ण सराफ



, यशवंत कर्मा, रवि कसेरा, रमेश वर्मा, द्वारका प्रजापत को इस अवसर पर बुलाया गया। इस अवसर पर विद्यालय के विद्यार्थियों ने एकता, देशभक्ति और सरदार पटेल के योगदान पर आधारित भाषण, गीत और नाट्य प्रस्तुति दी। कार्यक्रम में विद्यालय के बालवाटिका के विद्यार्थियों ने पारंपरिक रूप से अलग-अलग प्रांतों को वेशभूषा में तैयार होकर कार्यक्रम में सक्रिय भूमिका निभाई। कार्यक्रम में उपस्थित अतिथियों ने विद्यालय के कक्षा 10 के छात्र हर्षिल मितेश पाटीदार को राष्ट्रीय स्तर पर फाइनैशियल लिटरेसी असेसमेंट टेस्ट में जोनल स्तर पर द्वितीय स्थान के लिए पुरस्कार दिया गया। पुरस्कार में चार हजार नगद का गिफ्ट वाउचर और प्रशस्ति पत्र हस्तक्षर द्वारा दिया गया। कार्यक्रम का सफल संचालन सामाजिक विज्ञान क्लब के छात्रों द्वारा विद्यालय की

शिक्षिका मोहिनी मालवीया के निर्देशन में विद्यालय की छात्राओं द्वारा किया गया। इस अवसर पर कार्यक्रम में उपस्थित मुख्य अतिथि श्रीमान ठाकुर हेमंद सोलंकी ने विद्यार्थियों को एकता का संदेश देते हुए एकजुट होकर जीवन में आगे बढ़ने एवं राष्ट्रीय एकता को मजबूत करने के लिए संबोधित किया। कार्यक्रम के अंत में उपस्थित सभी अतिथियों को विद्यार्थियों द्वारा बनाई गई सरदार वल्लभभाई पटेल का चित्र भेंट स्वरूप दिया गया एवं राष्ट्रीय एकता की शपथ दिलाई गई। साथ ही अंत में अतिथियों का आभार विद्यालय के शिक्षक श्री अमर सिंह के द्वारा किया गया। विद्यालय के संचालक श्री मितेश पांचोंटिया एवं प्राचार्य डॉ अखिलेश पाटीदार ने अपने संबोधन में कहा कि सरदार पटेल ने देश की एकता और अखंडता के लिए जो कार्य किए, वे आज भी सभी के लिए प्रेरणास्रोत हैं। उन्होंने विद्यार्थियों को उनके आदर्शों पर चलने का संदेश दिया। इस अवसर पर शिक्षकों, अभिभावकों और विद्यालय प्रबंधन समिति के सदस्यों ने भी छात्रों का उत्साहवर्धन किया।

रन फॉर यूनिटी के लिए दौड़ पुलिस और युवा



मंडलेश्वर। सरदार वल्लभ भाई पटेल की 150वीं जयंती के अवसर पर नगर में रन फॉर यूनिटी का आयोजन पुलिस विभाग के द्वारा आयोजित किया गया। आयोजन में सुबह 7 बजे थाना परिसर में स्कूली बच्चों, युवा और जनप्रतिनिधियों की उपस्थिति में विधायक राजकुमार मेव, अतिरिक्त पुलिस अधीक्षक शकुंतला रुहल, एसडीएम पूर्वा मंडलोई, एसडीओपी श्वेता शुक्ला द्वारा रन फॉर यूनिटी को हरी झंडी दिखाकर रवाना किया गया। थाना प्रभारी दीपक यादव और उनके जवानों ने भी स्कूली बच्चों के साथ दौड़ लगाई। दौड़ का समापन नर्मदा तट स्थित रामघाट पर हुआ। दौड़ से पहले अतिथियों ने थाना परिसर में पौधारोपण किया और नहर अध्यक्ष वीरेंद्र पाटीदार ने उपस्थित अतिथियों और बच्चों को राष्ट्रीय एकता के लिए शपथ दिलाई।

भारत के लौह पुरुष सरदार वल्लभभाई पटेल की जयंती पर सभी ने उत्साहपूर्वक भाग लिया

गोगावां। रन फॉर यूनिटी (Run for Unity) का आयोजन किया गया जिसमें गोगावां थाना प्रभारी मंशाराम रोमड़े तहसीलदार सुंदरलाल ठाकुर जनपद पंचायत से उदय पाटीदार भाजपा मण्डल अध्यक्ष अजय राठौर, राजेंद्र पाटीदार, शुभम गौड़, व अन्य जनप्रतिनिधि, गांव के गणमान्य नागरिक, पत्रकार बंधु, बापना पब्लिक स्कूल के बालक बालिका, उत्कृष्ट विद्यालय के बालक, गुरुकुल स्कूल, कन्या शाला, का का स्टाफ व बच्चे सम्मिलित हुए मैराथन दौड़ थाना परिसर गोगावां से आरंभ होकर बजरंगपुर रोड पेट्रोल पंप तक हुई जिसमें सभी ने उत्साहवर्धन पूर्वक भाग लिया छोटे-छोटे बच्चों ने अखंड एकता का परिचय दिया बच्चों द्वारा भारत माता की जय के नारे पूरा थाना परिसर गूंज उठा मैराथन दौड़ में करीबन 500 से 600 जनसंख्या सम्मिलित हुई।

एकता दिवस पर रन फार यूनिटी की दौड़ आयोजित



भीकनगांव, निप्र। सरदार पटेल की 150वीं जन्म जयंती को एकता दिवस के रूप में मनाया गया। इस अवसर पर रन फॉर यूनिटी का आयोजन किया गया। जिसमें भाजपा जिला अध्यक्ष नंदा ब्राह्मणे व जनपद अध्यक्ष सरदार रावत द्वारा हरी झंडी दिखाकर रन फॉर यूनिटी (दौड़) का शुभारंभ किया गया। इससे पहले रन फॉर यूनिटी आयोजन के लिए सभी गांधी चौक पर एकत्रित हुए व दौड़ लगाते हुए गांधी चौक से सिनेमा चौक दर्जा मोहल्ला होते हुए बस स्टैंड स्थित चंद्रशेखर आजाद की प्रतिमा तक दौड़ का आयोजन किया गया। आज एकता दिवस के अवसर पर लोह पुरुष सरदार वल्लभभाई पटेल की 150वीं जयंती के अवसर पर कृतज्ञ राष्ट्र का शत-शत नमन करते हुए भाजपा जिलाध्यक्ष नंदा ब्राह्मणे ने इस अवसर पर एकता का संदेश देते हुए कहा कि राष्ट्र को एकजुट करने व देश की एकता व अखंडता हेतु लोह पुरुष सरदार पटेल का अमूल्य योगदान रहा है। जिसे हमें आगे बढ़ाना है। राष्ट्रीय एकता दिवस के अवसर पर लोहपुरुष को शत शत नमन है। साथ ही सभी जिलेवासियों से निवेदन है कि रन फॉर यूनिटी में अधिक से अधिक संख्या में हिस्सा लें और एक भारत, श्रेष्ठ भारत की भावना को और मजबूत बनाने का संकल्प ले। इस दौरान एसडीओपी राकेश आर्य, तहसीलदार रविन्द्र चौहान, थाना प्रभारी गुलाबसिंह रावत सहित छात्र छात्राएं उपस्थित रहे।

पुलिस थाना द्वारा रन फॉर यूनिटी का आयोजन किया, नपाध्यक्ष सहित प्रशासनिक अधिकारी कर्मचारी दौड़े



बड़वाह, निप्र। सरदार वल्लभभाई पटेल की 150वीं जयंती के अवसर पर राष्ट्रीय एकता दिवस बड़े हर्षोल्लास से मनाया गया। इस मौके पर पुलिस थाना बड़वाह द्वारा रन फॉर यूनिटी कार्यक्रम का आयोजन किया गया, जिसमें सुबह 8 बजे जयंती माता रोड पर वन विभाग नाके के पास दौड़ की शुरुआत की गई। एकडीपम सत्यनारायण दर्वा, एसडीओपी अर्चना रावत, टीआई बलराम सिंह राठौर, नगर परिषद अध्यक्ष राकेश गुप्ता, भाजपा नगर मंडल अध्यक्ष अकिंत गुप्ता समेत पाटी पदाधिकारी, कार्यकर्ता, निर्मल विद्यापीठ स्कूल के प्राचार्य आशीष झा, छात्र-छात्राएं, सीआईएसएफ की महिला जवानों व वनकर्मियों ने कार्यक्रम में भाग लिया। दौड़ को हरी झंडी नपाध्यक्ष राकेश गुप्ता ने दिखाई जिसमें सभी ने भारत की एकता का संदेश लिए एवं सरदार वल्लभभाई पटेल अमर रहे के नारे लगाते हुए दौड़ पूरी की। आयोजन के दौरान सभी प्रतिभागियों को प्रमाण पत्र वितरित किए गए तथा बाद में सभी के लिए स्वल्पाहार की व्यवस्था की गई। इससे पहले देश की एकता और अखंडता की शपथ एसडीओपी ने सभी को दिलाई। यहां कार्यक्रम के सफल आयोजन के लिए थाना प्रभारी बलराम सिंह राठौर ने सभी उपस्थितजनों का आभार व्यक्त किया।

पाटीदार समाज ने मनाई वल्लभभाई पटेल की जयंती

महेश्वर, निप्र। शुक्रवार को पाटीदार समाज की नगर समिति ने शाम 5.00 बजे धर्मशाला में सरदार वल्लभभाई पटेल की 150वीं जयंती उत्साह के साथ मनाई। इस अवसर पर पाटीदार समाज के वरिष्ठ मथुरा लाल पाटीदार, हरिनारायण पाटीदार तथा कमलेश पाटीदार ने संबोधित करते हुए लोह पुरुष सरदार वल्लभभाई पटेल के जीवन चरित्र पर प्रकाश डाला। कार्यक्रम अध्यक्ष व समाज के वरिष्ठ मथुरा लाल पाटीदार ने संबोधित करते हुए कहा कि सरदार वल्लभभाई पटेल ने देश को संगठित करने में बड़ी भूमिका निभाई है उन्होंने विभिन्न विरासतों में बिखरे हुए भारत को एक सूत्र में बांधने का महत्वपूर्ण काम किया है। सरदार वल्लभभाई पटेल के द्वारा किए गए सामाजिक और राष्ट्रीयता के कार्य आज भी हमें प्रेरणा देने का काम कर रहे हैं। वही हरिनारायण पाटीदार ने संबोधित करते हुए कहा कि सरदार वल्लभभाई पटेल



लोह पुरुष थे जिनकी प्रेरणा वर्तमान के जनप्रतिनिधियों को भी महत्वपूर्ण निर्णय लेने में बल प्रदान कर रही है ऐसे लोहपुरुष समाज में कम ही होते हैं। सरदार वल्लभभाई पटेल का जीवन सादा होने के साथ विचार हमेशा उन्नत और राष्ट्रहित के रहे हैं वर्तमान के सभी युवाओं को सरदार वल्लभभाई पटेल के जीवन से प्रेरणा लेने का कार्य करना चाहिए। कार्यक्रम का संचालन कृष्ण चंद्र पाटीदार द्वारा किया गया इस अवसर पर अखिलेश पाटीदार, सुनील पाटीदार, विष्णु वल्लभभाई पटेल ने देश को संगठित करने में बड़ी भूमिका निभाई है उन्होंने विभिन्न विरासतों में बिखरे हुए भारत को एक सूत्र में बांधने का महत्वपूर्ण काम किया है। सरदार वल्लभभाई पटेल के द्वारा किए गए सामाजिक और राष्ट्रीयता के कार्य आज भी हमें प्रेरणा देने का काम कर रहे हैं। वही हरिनारायण पाटीदार ने संबोधित करते हुए कहा कि सरदार वल्लभभाई पटेल

एक नजर में थाना महेश्वर ने अहिल्या घाट तक निकाली एकता दौड़; पुलिस, प्रशासन के अधिकारी व छात्र छात्राएं हुए शामिल

सरदार पटेल की जयंती पर 'रन फॉर यूनिटी' का महेश्वर में भव्य आयोजन

महेश्वर (निप्र)। राष्ट्रीय एकता दिवस के उपलक्ष्य में, महेश्वर पुलिस प्रशासन द्वारा लोह पुरुष सरदार वल्लभ भाई पटेल की 150वीं जयंती को समर्पित करते हुए एक विशाल 'रन फॉर यूनिटी' का आयोजन किया गया। यह दौड़ थाना महेश्वर प्रांगण से शुरू हुई और जय संभ चौराहा, बाजार चौक से होते हुए नर्मदा नदी के पावन तट पर स्थित अहिल्या घाट पर संपन्न हुई। इस दौरान, प्रतिभागियों ने देश की एकता बनाए रखने का संकल्प लिया। इस महत्वपूर्ण आयोजन में पुलिस और प्रशासनिक अधिकारियों की सक्रिय भागीदारी रही एडिशनल एसपी शकुंतला रुहल, एसडीओपी स्वता शुक्ला की तहसीलदार कैलाश सस्त्या, सोएमओ



प्रियंक पंड्या, थाना प्रभारी जगदीश गोयल सहित जनप्रतिनिधियों व पत्रकारगण और सांदिपनी स्कूल के छात्रों तत्रा कन्या शाला स्कूल की छात्राओं की बड़ी संख्या में भागीदारी देखी गई। थाना प्रभारी जगदीश गोयल ने बताया कि यह आयोजन सरदार पटेल के राष्ट्र निर्माण में दिए गए असाधारण योगदान को याद करने और स्वतंत्रता के हर वर्ग को एकता के सूत्र में पिरोने के लिए किया गया।



प्रभारी जगदीश गोयल ने बताया कि यह आयोजन सरदार पटेल के राष्ट्र निर्माण में दिए गए असाधारण योगदान को याद करने और स्वतंत्रता के हर वर्ग को एकता के सूत्र में पिरोने के लिए किया गया।